

ውሁድ ተበግሶን ትብዓትን መሰረት አንጻራቸው ፖለቲካዊ ዓወት

ይዕበ ይንአስ ንብዙሐት ዝምልከት ስራሕ፡ ዝተወሃሃደ ሓባራዊ ትልሚ፡ ነቲ ትልሚ ናብ ተግባር ዝትርጉም ኣወዳድባ፡ ኣነ ንእምነተይ ንመሰለይ ዝብል ውሽጣዊ ሕራህን እንተረኸቡ ከድምዕ ከስምዕ ውሁብ ነገርዮ። ከምቲ "ዝተጠምራ ኣጸባዕ ኣርቃይ የንጸበዓ" ዝበሃል ምስላ ውጹዓትን ብዙሓትን ጸላእን ፈታውን ኣለልዮም፡ ጸገማቶም ቀዳማይን ካልኣይ ሰሪዖም ሓባራዊ ኣገንዘብ ኣማዕቢሎም፡ ሓባራዊ ተበግሶን እንተወሰዱም መደባት ጸላኢኦም ከበርዕኑ ኣንጻራቸው ዓወት ድማ ክሓፍሱ ከም ዝኸእሉ፡ ኣንጻር መላኺ መንግስታዊ ጉጅለ ዝተሰለፉ ደለይቲ ደሞክራሲያዊ ለውጢ ኤርትራውያን ብ13 ሚያዝያ 2017 ኣብ ሆላንድ ዝፈጸምዎ ተግባር ጭቡጥ ኣብነትዮ። ኣብ ሆላንድ ዝቐመጡ ኤርትራውያን ደለይቲ ደሞክራሲያዊ ለውጢ፡ ውጥን ጥፍኣት ጉጅለ ህግደፍን ካብ ንቡር ወጸኢ ካብ መንእሰያት ኤርትራ፡ መንእሰያት ህግደፍ (ደቂ-ህግደፍ) ተባሂሎም ክጽውዑን ኣብ ገበናዊ ተግባራት ክዋፈሩ ዝወሰኑ ኣምለኽትን ኣብ ምብርዓን ዝወስድዎ ውሁድ ተበግሶን ዝሓፈሰዎ ዓወትን ንጸላኢ ርእሱ ዘድነኑ፡ ንደምበ ደለይቲ ደሞክራሲያዊ ለውጢ ፍናን ዝህብ ሓባራዊ ዓወት ብምጅኑ ብኸሉ ተቃላሳይ ክድገፍን ክተባባዕን ይግባእ።

ቀዳማይ ጸላኢና ጃንዳዊት ውዲታዊ ጉጅላዊ መንግስቲ ህግደፍ፡ ዝባናም ዝቐልዑ ንዓኻን ስለኻን ዝብሉ ኣምለኽቲ፡ ናትና ዝብልዎ ፖለቲካዊ መርገጽ ዘይብሎም ልኩማት ወድዓውያን ተሓባባርቲ፡ ገንዘባውን ነገራውን ደገፋት ብምግባር ከቐጽልዎ ዝሓልሙ ግድማውያን ለኣኸቲን ንልዕሊ ርብዓ ዘመን ኣብ ዝባና ኮይናም ክስዕስዑ፡ ብመሰልናን ረብሓናን ከላግጹ፡ ኣብ ዝባና ሬሳ ኮይናም ተሓንበለ ክብሉ ዕድል ዝረኸቡሉ ምስጢር፡ ናቶም ፍሉይ ሓይሊ፡ ጥበብን ተበግሶን ኣይኮነን። ናትና ሕድሕድ ዘይምንባብ፣ ዘይምክብባር፣ ዘይውህደት፣ ተበግሶ ዘይምውሳድን ንተበግሶኻ ብጽንዓት ደው ናይ ዘይምባልን ሕመቕ ውጽኢትዮ። ንሕና ግፉዓትን ደለይቲ ደሞክራሲያዊ ለውጥን ካብ ጉጅለ ህግደፍ፡ ኣምለኽቲ፡ ወድዓውያን መጋበርያታቲ፡ ግዳማውያን ዓንገልቲ፡ ዝተዓጸጸፍ ብዝሕን ሓይልን ኣለና። ዘለና ሓይሊ ኩለ-መዳያዊዮ። ነዚ ኣብ ኢድና ዘሎ ኩለ-መዳያዊ ሓይሊ ብግቡእ ወዲቡ፡ ኣወሃሂዱን ኣተሓባቢሩን ተቃሊሱ ዘቃልስ ብቐዕን ውፋይን ፖለቲካዊ መሪሕነት ስለዘይተረኸበ ግን፡ ብኩለንተናና ከም ዝለመስና፡ መጻውቲ ናይዞም እኹብካብ በጋሚዶታት ኮይና ክሳብ ከም ህዝቢ ሓደጋ ምብትታን ከዩጋጥመና ኣብ እንሰግኣሉ ኣሰካፊ ደረጃ በጺሕና ንርከብ።

ሕቶ መሪሕ ህዝባዊ ደሞክራሲያዊ ውድብን ብብቐዓቲን ተወፋይነቲን ዝልለ ፖለቲካዊ መሪሕነት ስለዘይመለስና፡ ናብ ውሑስ ሰላም፡ ደሞክራሲን ልምዓትን ዝወስድ ኣንፈት ፖለቲካዊ ዓወት ጠፊኡና። ጉጅለ ህግደፍን መሰልቲን ኮነ ኢሎም ብዝወፍርሉ፡ ትምክሕታዊ፣ ጸቢብን በለጽን ናይ ድሕረት ማሕለኻ ተኣሲርና ኣብ ሰንፈላል ወዲቕና። "ኣይንዓዲ ኣይንዓውዲ" ከም ዝተባህለ ዘለና ሓይሊ መሰረታዊ ሰብኣዊ መሰልና ኣብ ምክባር'ኳ ክንጥቀመሉ ኣይከኣልናን። ሓይሊ ጉጅለ ህግደፍ ኣምለኽቲን ወድዓውያን መጋበርያታቲን ብፍላይ ኣብዚ ወቕቲዚ ትርጉም ኣልቦዮ። ምትእምማን ፈጠርና፡ ብውህደት፡ ብሕብረት ኣነ ንፖለቲካዊ መስመሪይ ንመሰለይ ኣብ ዝብል ጸኒዕና እንተተበገሰና፡ ከምቲ " በትሪ ኣብ ኢድካ ተመንኻ ኣብ እግርኻ" ዝተባህለ፡ እቲ መህረሚ በትሪ ኣብ ኢድናዮ። ህግደፍ ድማ ኣብ ትሕተናዮ ዘሎ። ናትና ናይ ደለይቲ ደሞክራሲያዊ ለውጢ ዘተኣምምን በትሪኽ እንታይዮ? ካብ ትምክሕቲ፡ ጽባትን በለጽን ዝደሓኑ፡ ንክብረት ሰብኣውን ደሞክራሲያውን መሰላት፡ ንደሞክራሲያዊ ማዕርነታዊ ሓድነት፡ ንሓባራዊ ዓወትን ተጠቃምነት ዝጣበቐ፡ ህግደፍውያን ካብ ዝኸተልዎ ዘለው ኣብ ዜጋን ግሑዝ መሬትን ዝሰረቲ ኣዕናዊ ኣተሓሳስባ፡ ብዓይነቲ ዝተፈለየ ንክብረት ወዲ-ሰብ ቀዳምነት ዝህብ ፖለቲካዊ ንቕሓት፡ ብቐዓት ምምሕዳሩን ምውናንዮ። ነገራት ብስምዒት ጥራሕ ዘይኮነ፡ ድሌትን ምስ ክውንነት እናተመዓደወ ዝኸደሉ ኩነታት ክፍጠረሉ ኣለዎ። ዝተዘርገ ፖለቲካዊ ኣተሓሳስባ ብቐንዱ፡ ብጉልበት ዘይኮነ ብሓይሊ ሓሳብ ከም ዝጸሪ ምእማን የድሊ። ስርዓት ደርግ ብሓይልን ብሕግን ምስ ተወገደ፡ ኣብ ኤርትራ እንታይ ከምዘጋጠመ ኣብ ጸብጸብ ብምእታው እንኮስ ህግደፍ ጥራሕ ይወገድ ምበር ዝብል ህንጡይነት ዝደፍኦ ኣተሓሳስባ ተሓጺባካ ናብ ጭካ ምጅኑ ምርዳእን ምስትኸኻል የድሊ።

ብሓልዮት ደሞክራሲያዊ ግንባር ሓድነት ኤርትራ ዝፍኖ ድምጺ ሰላምን ደሞክራሲን ኤርትራ፡ ኤርትራውያን ደለይቲ ደሞክራሲያዊ ለውጢ ኣብ ሆላንድ ብመንግስቲ ህግደፍ ዝተወደበ፣ ብኣማኢት ዝቐጸሩ ንጥፍኣት ነብሶም ዘዳለው ልኡኻት ክሳተፍዎ፣ ዕሉል መጋበርያ ውልቀ መላኺ ዝኾነ የማነ ገብረኣብ መደረ ከስመዓሉ፣ ገንዘብ ክቐርመሉ፣ ኣይተነጻልናን ደገፍቲ ኣለውና ዲፕሎማሲያዊ መጻውቲ ክረኸቡሉ ካብ ነዊሕ ዝተወጠነን ብዙሕ ምውዕዋዕ ዝተገብረሉን መደብ ብምስባርም ዝተሰመዖ ሓብን ይገልጽ። ኣብ ሃገርም ልዕልና ሕጊ ኣህሲሶም ኣብ ዓዲ ሕጊ ዓዲ ደሞክራሲ መደባት ጥፍኣት እነውጽኣሉ ዋዕላ ከይንገብር ተኸልኪልና ኢሎም

ንዝኸሰሱ ነዳያት ቤት ፍርዲ ዝሃቦ መልስን ቀልጢፍኩም ካብ ዝሓዝኻም ሆቴል ትወጽኡን ትእዛዝ ድማ የመጉስ። ዘይተጸበይዎ ፖለቲካዊ ጽፍዒት ዝተቐበሉ ጉጅለ ህግደፍን ደቂ-ህግደፍን ኣይተሰዓርናን ዋዕላ ኣካይዳና ኢና ክብሉ ዘቃልሑዎ ዜና ድማ ከም ካልኣይ ዓወት ደለይቲ ደሞክራሲያዊ ለውጢ ይውስዶ። ካብዚ ዕውት መደብዚ ንቕድሚት ተመሳሳሊ ኣንጻባራቕ ዓወት ንምሕፋስ ዝኸእል ትምህርቲ ክውሰድ ከም ዝኸእል ድማ ይኣምን። እዚ ኤርትራውያን ደለይቲ ደሞክራሲያዊ ለውጢ ብ13 ሚያዝያ 2017 ኣብ ሆላንድ ዝሓፈሰዎ ዓወት ኣንሳብ ተራእዩ ከይቕህም ቀጻልን ተቐጻጽልን ኮይኑ መሓውር ህግደፍ ከሽምርር ሕጂውን ንጹር ፖለቲካዊ መስመር፣ ንቕሓት፣ ብቕዓትን ግብራዊ ተበግሶን ብኹልና። ኣብ መወዳእታ፣ ኤርትራውያን ደለይቲ ደሞክራሲያዊ ለውጢ ኣብ ልዕሊ ጸላኢ ብዝሓፍሰኻም ዓወት ኣሕቢንኩምና ኢኹምሞ ኣበን ይሰማዕኩም።

ብሓልዮት ደ, ግ, ሓ, ኤርትራ ዝፍኖ፣ ድምጺ ሰላምን ደሞክራሲን ኤርትራ፣
19 ሚያዝያ 2017